

ಶ್ರೀ ಆರ್. ಎಲ್. ಜಾಲಪ್ಪ.—ಈ ಜನತಾ ಬಜಾರ್‌ನ ಆರ್ಥಿಕ ಪರಿಸ್ಥಿತಿ ಜಿನ್ನಾಗಿಲ್ಲ. ಇತ್ತೀಚೆಗೆ ಅಂದರೆ ಕಳೆದ ಒಂದೆರಡು ವರ್ಷದಿಂದ ಅಲ್ಪಸ್ವಲ್ಪ ಲಾಭ ಸಂಪಾದನೆ ಮಾಡುತ್ತಿದೆ. ಇದರ ಆರ್ಥಿಕ ಪರಿಸ್ಥಿತಿ ಉತ್ತಮವಾದಾಗ ಆ ಆಡಳಿತ ಮಂಡಲಿಯವರು ನಮ್ಮ ರಿಜಿಸ್ಟ್ರಾರ್‌ರವರಿಗೆ ಪತ್ರವನ್ನು ಬರೆದು ಕೇಳಿದರೆ ಆಗ ಪರಿಶೀಲಿಸಬಹುದು.

ಶ್ರೀ ಬಿ. ಎಂ. ಇದಿನಬ್ಬ.—ದಕ್ಷಿಣ ಕನ್ನಡ ಜಿಲ್ಲಾ ಕೇಂದ್ರ ಸಹಕಾರಿ ಸಗಟು ಮಾರಾಟ ಸಂಘವು ಬಹಳ ವರ್ಷದಿಂದ ಇದೆ. ಅಂದರೆ ಕೃಷಿಕರ ಸಹಕಾರಿ ಮಾರಾಟ ಸಂಘಕ್ಕಿಂತಲೂ ಮೊದಲೇ ಸ್ಥಾಪನೆಯಾಗಿದೆ. ಅಲ್ಲಿ ಬಹಳಷ್ಟು ನೌಕರರು ಕೆಲಸಮಾಡುತ್ತಿದ್ದಾರೆ. ಅವರು ಜೀವನ ಮಾಡಲು ಕಷ್ಟ ಇದೆ. ನಾವು ಹತ್ತಾರು ವರ್ಷಗಳ ಕಾಲ ಸೇವೆ ಸಲ್ಲಿಸಿದ್ದರೂ ನಮಗೆ ಸರ್ಕಾರೀ ಮಟ್ಟದ ತುಟ್ಟ ಭತ್ಯೆ ಸಿಕ್ಕುತ್ತಿಲ್ಲವೆಂದು ಅವರು ಅಸಮಾಧಾನ ಹೊಂದಿದ್ದಾರೆ. ಆದ್ದರಿಂದ ಅವರಿಗೆ ಸರ್ಕಾರೀ ಮಟ್ಟದ ತುಟ್ಟ ಭತ್ಯೆವನ್ನು ಕೊಡಲು ಕ್ರಮ ಕೈಗೊಳ್ಳುತ್ತೀರಾ ?

ಶ್ರೀ ಆರ್. ಎಲ್. ಜಾಲಪ್ಪ.—ಎಷ್ಟು ವರ್ಷದಿಂದ ಈ ಸಂಸ್ಥೆ ಇದೆ ಎಂಬುದು ಮುಖ್ಯವಲ್ಲ. ಆದರೆ ಎಷ್ಟು ಕೆಲಸ ಮಾಡಿದೆ ಎಂಬುದು ಮುಖ್ಯ. ತುಟ್ಟ ಭತ್ಯೆವನ್ನು ಕೊಡಬೇಕಾದರೆ ಆಯಾಯ ಸಂಘ ಸಂಸ್ಥೆಗಳ ಆರ್ಥಿಕ ಪರಿಸ್ಥಿತಿಯನ್ನು ನೋಡಿಕೊಂಡು ಅದರ ಪ್ರಕಾರ ಕೊಡಲಾಗುತ್ತದೆ.

ಚು. ಪ್ರ. (೨೫೯) ಮಾನ್ಯ ಸದಸ್ಯರು ಹಾಜರರಿಲ್ಲ.
(ಉತ್ತರದ ಪ್ರತಿಯನ್ನು ಲಗತ್ತಿಸಿದೆ)

ಸಾಗುವಳಿಗಾಗಿ ಕೆರೆಯ ಅಂಗಳಗಳ ಮಂಜೂರಾತಿ

೦೦೪. ಶ್ರೀ ಜಿ. ಎಸ್. ರಾಮದಾಸ್ (ಹೊಸದುರ್ಗ).—ಮಾನ್ಯ ಕಂದಾಯ ಹಾಗೂ ಯೋಜನಾ ಸಚಿವರು ಈ ಕೆಳಕಂಡ ಪ್ರಶ್ನೆಗಳಿಗೆ ದಯವಿಟ್ಟು ಉತ್ತರಿಸುವರೇ ?

(ಅ) ಕೆರೆ ಅಂಗಳಗಳನ್ನು ಸಾಗುವಳಿಗಾಗಿ ರೈತರಿಗೆ ಮಂಜೂರು ಮಾಡಲು ಸರ್ಕಾರದವರು ಉದ್ದೇಶಿಸಿದ್ದಾರೆಯೇ ?

(ಆ) ಹಾಗಿದ್ದಲ್ಲಿ ಹೊಸದುರ್ಗ ತಾಲ್ಲೂಕು ಮಾಡದಕೆರೆ ಹೋಬಳಿ ಹೊನ್ನೇನಹಳ್ಳಿ ಕೆರೆ ಅಂಗಳದಲ್ಲಿ ಅನಧಿಕೃತವಾಗಿ ನೀರು ನಿಲ್ಲಿಸ ಜಾಗಕ್ಕೆ ಸೇರಿದ ಪ್ರದೇಶವನ್ನು ಸರ್ಕಾರಿ ನೌಕರರೊಬ್ಬರಿಗೆ ಮಂಜೂರು ಮಾಡಿರುವುದು ಸರ್ಕಾರದ ಗಮನಕ್ಕೆ ಬಂದಿದೆಯೇ ?

(ಇ) ಹಾಗಿದ್ದಲ್ಲಿ ಈ ಕಾನೂನು ಬಾಹಿರ ಕ್ರಮ ಕೈಗೊಂಡ ಅಧಿಕಾರಿಗಳ ವಿರುದ್ಧ ಸರ್ಕಾರ ದವರು ಕ್ರಮ ಕೈಗೊಳ್ಳುವರೇ ?

ಶ್ರೀ ಎಸ್. ಆರ್. ಬೊಮ್ಮಾಯಿ (ಕಂದಾಯ ಹಾಗೂ ಯೋಜನಾ ಸಚಿವರು).—

(ಅ) ಕೆರೆ ಅಂಗಳಗಳನ್ನು ಸಾಗುವಳಿಗಾಗಿ ರೈತರಿಗೆ ಮಂಜೂರು ಮಾಡಲು ಸರ್ಕಾರದ ಉದ್ದೇಶವಿರುವುದಿಲ್ಲ.

(ಆ) ಹೊಸದುರ್ಗ ತಾಲ್ಲೂಕು, ಹೊನ್ನೇನಹಳ್ಳಿ ಗ್ರಾಮದ ಕೆರೆ ಅಂಗಳದಲ್ಲಿ ಅನಧಿಕೃತವಾಗಿ ನೀರು ನಿಲ್ಲಿಸ ಜಾಗಕ್ಕೆ ಸೇರಿದ ಪ್ರದೇಶವನ್ನು ಸರ್ಕಾರಿ ನೌಕರರೊಬ್ಬರಿಗೆ ಮಂಜೂರು ಮಾಡಿರುವುದಿಲ್ಲ.

(ಇ) 'ಆ' ಪ್ರಶ್ನೆಯ ಉತ್ತರದ ಪ್ರಕಾರ ಈ ಪ್ರಶ್ನೆ ಉದ್ಭವಿಸುವುದಿಲ್ಲ.

ಶ್ರೀ ಜಿ. ಎಸ್. ರಾಮದಾಸ್.— ಕೆರೆ ಅಂಗಳಗಳನ್ನು ರೈತರಿಗೆ ಮಂಜೂರು ಮಾಡಿಕೊಡುತ್ತಿರುವುದ ರಿಂದ ಕೆರೆಯಲ್ಲಿ ನೀರು ನಿಲ್ಲಿಸು ಜಾಗ ಇಲ್ಲದಂತಾಗುತ್ತಿದೆ ಎಂದು ದೂರಗಳು ಬರುತ್ತಿವೆ. ಹೊಸದುರ್ಗ ತಾಲೂಕಿನ ಹೊನ್ನೇನಹಳ್ಳಿ ಗ್ರಾಮದ ಕೆರೆ ಅಂಗಳಗಳಲ್ಲಿ ಸರ್ಕಾರಿ ನೌಕರರೊಬ್ಬರು ತೆಂಗಿನ ಗಿಡಗಳನ್ನು ನೆಟ್ಟಿರುವುದು ಸರ್ಕಾರದ ಗಮನಕ್ಕೆ ಬಂದಿದೆಯೇ ? ಬಂದಿಲ್ಲದಿದ್ದರೆ ಈ ಕೊಡಲೇ ಸಂಬಂಧಪಟ್ಟ ಅಧಿಕಾರಿಗಳಿಂದ ಇದರ ಬಗ್ಗೆ ಒಂದು ವರದಿಯನ್ನು ತರಿಸಿಕೊಳ್ಳುತ್ತೀರಾ ?

ಶ್ರೀ ಎಸ್. ಆರ್. ಬೊಮ್ಮಾಯಿ.—ವರದಿಯನ್ನು ತರಿಸಿ ನೋಡಿದ್ದೇನೆ. ಯಾರೋ ಒಬ್ಬರು ಹಿಂದೆ ಕೆರೆಯ ಅಂಗಳವನ್ನು ಅನಧಿಕೃತವಾಗಿ ಅತಿಕ್ರಮಣ ಮಾಡಿದ್ದರು. ಅವರ ಹೆಸರು ಸಿದ್ದಪ್ಪ ಬಿಸ್ ಕಲ್ಲಪ್ಪ ಎಂದು. ಅವರನ್ನು ಅಲ್ಲಿಂದ ಬಿಡಿಸಿದ್ದೇವೆ. ಎಲ್ಲಾದರೂ ಇಂಥ ನಿರ್ಧಿಷ್ಟ ಪ್ರಕರಣಗಳಿದ್ದರೆ ಅದನ್ನು ಸರ್ಕಾರದ ಗಮನಕ್ಕೆ ತಂದರೆ ತಕ್ಷಣ ಸೂಕ್ತ ಕ್ರಮ ತೆಗೆದುಕೊಳ್ಳುತ್ತೇವೆ.

ಅಧ್ಯಕ್ಷರು.—ಚು.ಪ್ರ. ೪೬೪. ಮಾನ್ಯ ಸದಸ್ಯರು ವಾಜರರಲ್ಲಿ.

ಮಾರುಕಟ್ಟೆ ಸಂಸ್ಥೆಯ ಸಿಬ್ಬಂದಿಯವರಿಗೆ ಬಡ್ತಿ.

೧೯೪. ಶ್ರೀ ಮಲ್ಲಾರಿಗೌಡ ಎಸ್. ಪಾಟೀಲ್ (ಸಂಕೇಶ್ವರ).—ಮಾನ್ಯ ಸಹಕಾರ ಸಚಿವರು ಈ ಕೆಳಕಂಡ ಪ್ರಶ್ನೆಗಳಿಗೆ ದಯಯಿಟ್ಟು ಉತ್ತರಿಸುವರೇ?

- ಅ) ಮಾರುಕಟ್ಟೆಗಳ ಸಿಬ್ಬಂದಿ ವರ್ಗವನ್ನು ಸರಕಾರಿ ನೌಕರರನ್ನಾಗಿ ಪರಿವರ್ತಿಸಿದ ದಿನಾಂಕ ಯಾವುದು.
- ಆ) ಹಾಗೆ ಪರಿವರ್ತಿಸಿದ ಸಿಬ್ಬಂದಿ ವರ್ಗವನ್ನು ಮಾರುಕಟ್ಟೆ ಸಮಿತಿ ಸೇವೆ ಎಂದು ಪರಿಗಣಿಸುವುದಕ್ಕೆ ಕಾರಣವೇನು.
- ಇ) ಸಮಿತಿಯಲ್ಲಿ ಹಲವಾರು ವರ್ಷಗಳಿಂದ ಸೇವೆ ಸಲ್ಲಿಸುತ್ತಿರುವ ನೌಕರರನ್ನು ಈ ತರಹ ವಿಂಗಡಿಸುವುದರಿಂದ ನೌಕರಿಯಲ್ಲಿ ಸಿಗಬೇಕಾಗಿರುವ ಬಡತಿಗಳು ಸಿಗದೇ ಇರುವುದರಿಂದ ಸಮಿತಿಯ ನೌಕರರು ಮಾನಸಿಕ ತೊಂದರೆಯಲ್ಲಿರುವುದು ಸರ್ಕಾರದವರ ಗಮನಕ್ಕೆ ಬಂದಿದೆಯೇ.
- ಈ) ಅನ್ಯಾಯಕ್ಕೆ ಒಳಪಡಬಹುದಾದ ಮಾರು ಕಟ್ಟೆ ಸಮಿತಿಯ ನೌಕರರಿಗೆ ಯೋಗ್ಯ ನ್ಯಾಯ ದೊರಕಿಸಿ ಕೊಡುವವರಿಗೆ ಬೇರೆ ನೇಮಕಾತಿಯನ್ನು ತಡೆ ಹಿಡಿಯುವುದಕ್ಕಾಗಿ ತೆಗೆದುಕೊಳ್ಳಬಹುದಾದ ಕ್ರಮವೇನು.
- ಁ) ಉಚ್ಚ ನ್ಯಾಯಾಲಯದ ಆದೇಶವನ್ನು ನಿರಾಕರಿಸಿ ಸಿಬ್ಬಂದಿ ವರ್ಗಕ್ಕೆ ಕೊಡಬೇಕಾಗಿರುವ ಸವಲತ್ತುಗಳನ್ನು ಕೊಡದೆ ಇರುವುದರಿಂದ ನ್ಯಾಯಾಲಯಕ್ಕೆ ಅವಮಾನ ಮಾಡಿದ ಹೊಣೆ ಗಾರಿಗೆ ಸರಕಾರದವರು ಹೊರವರೆ.
- ಊ) ವರ್ಗಾವಣೆಯ ವಿಷಯದಲ್ಲಿ ಪಕ್ಷಪಾತವನ್ನು ತಡೆಯಲಿ ಸರಕಾರದವರು ತೆಗೆದುಕೊಳ್ಳಬಹುದಾದ ಕ್ರಮವೇನು.

ಶ್ರೀ ಆರ್. ಎಲ್. ಜಾಲಪ್ಪ (ಮಾನ್ಯ ಸಹಕಾರ ಸಚಿವರು).—

ಅ) ಮತ್ತು ಆ) ೧-೩-೧೯೪೭

ಇದನ್ನು ಕರ್ನಾಟಕ ವಿಧಾನ ಮಂಡಲವು ಅನುಮೋದಿಸಲಾದ ಕರ್ನಾಟಕ ಕೃಷಿ ಉತ್ಪನ್ನ ಮಾರಾಟ (ನಿಯಂತ್ರಣ) ಅಧಿನಿಯಮ ೧೯೪೦ ರ ತಿದ್ದುಪಡಿಯಂತೆ ಮಾಡಲಾಗಿದೆ. ಪ್ರಕರಣ ೬೨ ಕ್ಕೆ ತಿದ್ದುಪಡಿ ಮಾಡಲಾದ ಪರಂತು ಈ ಕೆಳಕಂಡಂತೆ ಇದೆ:—

“ಪರಂತರಾ ರಾಜ್ಯ ಸರ್ಕಾರವು ಕಲಮು ೫೯ ರ ಉಪ ಕಲಮು ೧ (ಎ) ದನ್ವಯ ಪ್ರತ್ಯೇಕ ಅಧಿಸೂಚನೆ ಮಾಡಿ ಅಧಿಕಾರಿಗಳು ಮತ್ತು ನೌಕರರು ಹೊಂದಿರುವ ನಮೂನಾದ ಹುದ್ದೆಗಳಿಗೆ “ಕರ್ನಾಟಕ ರಾಜ್ಯ ಮಾರುಕಟ್ಟೆ ಸಮಿತಿ ಸೇವೆ ಎಂಬ ಪ್ರತ್ಯೇಕ” ಸೇವೆಯನ್ನು ರಾಜ್ಯ ಸರ್ಕಾರವು ರಚಿಸಬಹುದಾಗಿದೆ”

ಇ) ಇಲ್ಲ;

ಈ) ಉದ್ಭವಿಸುವುದಿಲ್ಲ.

ಉ) ಉದ್ಭವಿಸುವುದಿಲ್ಲ.

ಊ) ಯಾವ ಪಕ್ಷಪಾತವೂ ಆಗಿಲ್ಲ.